

सन २०१६-१७ मधील मंजूर अर्थसंकल्पीत
तरतूदीचे वितरण करणेबाबत.
शेतक-यांना अल्पमुदती पीक कर्ज पुरवठा करण्यासाठी
१% व्याज दराने अर्थसहाय्य तसेच प्राथमिक कृषी
पतपुरवठा करणा-यां संस्थांना अर्थसहाय्य (योजनेत्तर)
(२४२५ १५०१).

महाराष्ट्र शासन
सहकार पणन व वस्त्रोद्योग विभाग
शासन निर्णय क्र.अर्थस ०७१५ / प्र.क्र.२१८/२-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : १३ जुलै, २०१६

वाचा :-

१. सहकार, पणन व वस्त्रोद्योग विभाग शासन निर्णय क्रमांक सीसीआर १४०६/प्र.क्र २४७/ २-स,
दि. १७.५.२००६
२. सहकार, पणन व वस्त्रोद्योग विभाग शासन निर्णय क्रमांक सीसीआर ०३१३/प्र.क्र १४४/ २-स,
दि. ६.९.२०१४
३. वित्त विभाग, शासन परिपत्रक क्र.अर्थसं २०१६/प्र.क्र.८९/अर्थसंकल्प-३, दि.२०.४.२०१६
४. सहकार आयुक्त व निबंधक यांचे पत्र क्र कृषीपत २/सक्षमीकरण/तरतूद/२०१६,
दि. ११-७-२०१६

प्रस्तावना:-

संदर्भाधीन शासन निर्णय क्रमांक १ अन्वये राज्य शासनाने राज्यातील शेतक-यांना ६% व्याजदराने अल्पमुदत पीककर्ज पुरवठा होण्यासाठी शासकीय अर्थसहाय्याचा निर्णय घेतलेला आहे. संदर्भाधीन शासन निर्णय क्रमांक २ अन्वये राज्यातील अल्पमुदत सहकारी पतसंरचने अंतर्गत प्राथमिक कृषी पतपुरवठा सहकारी संस्थांना व्याज परतावा योजनेअंतर्गत अर्थसहाय्य करण्याचा निर्णय घेण्यात आला आहे. त्यानुसार प्राथमिक सहकारी संस्थांनी केलेल्या कर्ज वाटपाच्या प्रमाणात ०.५० % ते १.५० % अर्थसहाय्य देण्यात येते.

सहकार आयुक्त व निबंधक, सहकारी संस्था यांच्या उपरोक्त दि. ११.७.२०१६ च्या पत्रान्वये प्राथमिक कृषी पतपुरवठा सहकारी संस्थांना व्याज परतावा योजनेअंतर्गत अर्थसहाय्य करण्याचा प्रस्ताव प्राप्त झाला आहे. त्यास अनुसरून निधी वितरीत करण्याची बाब शासनाच्या विचाराधीन होती.

शासन निर्णय:-

संदर्भाधीन शासन निर्णय क्रमांक २ अन्वये राज्यातील अल्पमुदत सहकारी पतसंरचने अंतर्गत प्राथमिक कृषी पतपुरवठा सहकारी संस्थांना व्याज परतावा योजनेअंतर्गत अर्थसहाय्य करण्याचा निर्णय घेण्यात आला आहे. त्यानुसार प्राथमिक सहकारी संस्थांनी केलेल्या कर्ज वाटपाच्या प्रमाणात ०.५० % ते १.५० % अर्थसहाय्य देण्यात येते.

या योजनेखाली वित्त विभागाच्या उपरोक्त वाचा क्र ३ येथील शासन परिपत्रकामधील सूचनेनुसार परिच्छेद ७ ते १८ मधील मुददा क्र ९ या योजनेशी संबंधित असून त्याची पूर्तता क्षेत्रीय कार्यालयाकडून होत असते. यास्तव एकूण मंजूर अर्थसंकल्पीत निधीपैकी ८०% निधी म्हणजेच रु ४०,००,००,०००/- (रु. चाळीस कोटी फक्त) एवढ्या निधीचे वितरण करून खर्च करण्यास या शासन निर्णयान्वये मान्यता देण्यात येत आहे.

२. सहकार आयुक्त व निबंधक, सहकारी संस्था, महाराष्ट्र राज्य कार्यालयाने वित्त विभागाच्या शासन परिपत्रक दि.२४.७.२०१५ मधील सूचनांचे पालन पालन करावे.

३. सदर तरतूद संबंधित बँकांना अदा करण्यासाठी सहकार आयुक्त व निबंधक, सहकारी संस्था, महाराष्ट्र राज्य, पुणे यांचे अधिनस्त अप्पर आयुक्त व विशेष निबंधक, सहकारी संस्था, महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे. तसेच लेखाधिकारी, संबंधित जिल्हा उपनिबंधक, सहकारी संस्था यांना आहरण व संवितरण अधिकारी म्हणून घोषित करण्यात येत आहे. सदर निधी आहरण करून हा खर्च वेळेत होईल हे सहकार आयुक्त व निबंधक, सहकारी संस्था, महाराष्ट्र राज्य, पुणे यांनी पहावे. तसेच या बाबतचा अहवाल व खर्चाची माहिती वेळोवेळी शासनास पाठवावी.

४. सदरहू रक्कम मागणी क्र.व्ही - २ मुख्यलेखाशिर्ष " २४२५ सहकार - १०७, सहकारी पत संस्थांना सहाय्य (०१) (१०) शेतक-यांना अल्पमुदती पीक कर्ज पुरवठा करण्यासाठी १% व्याज दराने अर्थसहाय्य. (योजनेत्तर) (दत्तमत्त) (२४२५१५०१) ३३ अर्थसहाय्य ", या लेखाशिर्षाखालील सन २०१६-१७ या वर्षासाठी उपलब्ध असलेल्या तरतूदीमधून खर्च करण्यात यावी.

५. सदर शासन निर्णय वित्त विभाग, शासन परिपत्रक क्र.अर्थसं २०१६/प्र.क्र.८९/अर्थ-३, दि.२०.४.२०१६ अन्वये प्रशासकीय विभागाला असलेल्या अधिकारांतर्गत निर्गमित करण्यात येत आहे.

६. सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१३१७०९४४८४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.शं.भुजबळ)

कक्ष अधिकारी, महाराष्ट्र शासन

प्रत माहितीसाठी व योग्य त्या कार्यवाहीसाठी अग्रेषित :-

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. महालेखाकार, महाराष्ट्र- १, मुंबई.
३. महालेखाकार, महाराष्ट्र- २, नागपूर.
४. निमंत्रक, राज्यस्तरीय बँकर्स समिती, पुणे
५. कार्यकारी संचालक, महाराष्ट्र राज्य सहकारी बँक. लि. मुंबई.

६. कार्यकारी संचालक, सर्व जिल्हा मध्यवर्ती सहकारी बँका.
७. सर्व विभागीय सहनिबंधक, सहकारी संस्था.
८. सर्व जिल्हा उपनिबंधक, सहकारी संस्था.
९. वित्त विभाग, व्यय-२/अर्थसंकल्प -१३ ,मंत्रालय, मुंबई
१०. कोषागार अधिकारी, पुणे.
११. निवड नस्ती-२-स.